



Kunsill
tal-Unjoni Ewropea

Brussell, 13 ta' Settembru 2021
(OR. en)

Fajl Interistituzzjonali:
2021/0201(COD)

10857/21
ADD 4 REV 1

CLIMA 187
ENV 522
AGRI 353
FORETS 39
ONU 66
CODEC 1096

NOTA TA' TRAŻMISSJONI

Nru dok. Cion:	SWD(2021) 610 final/2
Suġġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL- IMPATT Li jakkumpanja d-dokument Proposta għal Regolament tal- Parlament Ewropew u tal-Kunsill li jemenda r-Regolamenti (UE) 2018/841 fir-rigward tal-kamp ta' applikazzjoni, is-simplifikazzjoni tar- regoli tal-konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, tal-forestrija u tal-agrikoltura, u (UE) 2018/1999 fir-rigward tat-titjib fil-monitoraġġ, fir-rapportar, fit-traċċar tal-progress u fir-rieżami

Id-delegazzjonijiet għandhom isibu mehmuz id-dokument SWD(2021) 610 final/2.

Mehmuz: SWD(2021) 610 final/2



IL-KUMMISSJONI
EWROPEA

Brussell, 14.7.2021
SWD(2021) 610 final/2

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal Regolament tal-Parlament Ewropew u tal-Kunsill

li jemenda r-Regolamenti (UE) 2018/841 fir-rigward tal-kamp ta' applikazzjoni, is-simplifikazzjoni tar-regoli tal-konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, tal-forestrija u tal-agrikoltura, u (UE) 2018/1999 fir-rigward tat-titjib fil-monitoraġġ, fir-rapportar, fit-traċċar tal-progress u fir-rieżami

{COM(2021) 554 final} - {SEC(2021) 554 final} - {SWD(2021) 551 final} -
{SWD(2021) 609 final}

Skeda tas-Sommarju Eżekuttiv (Massimu ta' żewġ paġni)
Valutazzjoni tal-impatt dwar ir-rieżami tar-Regolament dwar l-Użu tal-Art, it-Tibdil fl-Użu tal-Art u l-Forestrija (LULUCF)
A. Htieġa li tittiehed azzjoni
X'inhi l-problema u għaliex hi problema fil-livell tal-UE?
Il-problema ewlenija hija li l-kapaċità tas-settur tal-LULUCF li jassorbi s-CO ₂ mill-atmosfera qed tonqos: bejn l-2013 u l-2018, intilef kwint tal-assorbimenti netti mis-settur. Il-fatturi ewlenin huma ż-żieda fil-ħsad tal-injam, l-emissjonijiet kontinwi mill-ħamrija organika, u n-nuqqas ta' inċentivi. Skont il-projezzjonijiet tal-Kummissjoni, it-treġġigh lura ta' din ix-xejra fid-deċennju li ġej huwa fattibbli, iżda l-qafas regolatorju attwali ma jipprovdiż bizżejjed inċentivi. Hemm problemi oħra bħan-nuqqas ta' qafas ta' politika integrat biex jissahhu s-sinergiji fis-settur tal-art (l-agrikoltura u l-LULUCF), il-komplessità tar-regoli tal-kontabbiltà tal-LULUCF, u d-diskrepanzi fil-kwalità fis-sistemi ta' monitoraġġ u ta' rappurtar.
X'għandu jinkiseb?
L-oġġettiv ta' politika ewleni huwa li tinkiseb in-newtralità klimatika fis-settur tal-art sal-2035 (jigifieri l-bilanċ tal-emissjonijiet u l-assorbimenti mil-LULUCF u l-agrikoltura); oġġettivi oħra huma li jitfassal qafas ta' politika ġust, flessibbli u integrat, li tigi ssimplifikata l-implimentazzjoni, u li jittejbu l-monitoraġġ u r-rappurtar.
X'inhu l-valur miżjud ta' azzjoni fil-livell tal-UE (sussidjarjetà)?
It-tibdil fil-klima huwa problema transkonfinali fejn l-azzjoni koordinata tal-UE tissupplimenta u ssahha l-azzjoni nazzjonali u lokali b'mod effettiv. L-azzjoni koordinata tippermetti li jkollna ambizzjoni għolja fl-UE kollha filwaqt li nagħrfu l-kapaċitajiet ta' azzjoni differenti fost l-Istati Membri u nippermettu kosteffiċjenza miżjuda permezz ta' flessibbiltajiet xierqa bejn l-Istati Membri u fir-rigward ta' leġislazzjoni settorjali oħra (ESR).
B. Soluzzjonijiet
X'inhuma l-alternattivi differenti biex jinkisbu l-oġġettivi? Hemm alternattiva ppreferuta? Jekk le, għaliex?
L-għażla 1 tistabbilixxi mira ta' assorbiment aktar ambizzjuż iżda simplifikata għas-settur tal-LULUCF f'kull Stat Membru. L-għażla 2 tgħaqqad il-miri simplifikati tal-LULUCF ma' inċentivi aħjar biex jtkabbru l-assorbimenti tal-LULUCF permezz tal-flessibbiltà mar-Regolament dwar il-Kondiviżjoni tal-Isforzi. L-għażla 3 tippromovi proċess ta' ppjanar u miri vinkolanti lejn settur tal-art newtrali għall-klima (LULUCF u agrikoltura) fl-2035.
L-għażla ppreferuta hija li l-miri nazzjonali simplifikati u dawk aktar ambizzjużi tal-LULUCF jingħaqdu fl-2030 (bħal fl-Għażla 1.2 jew 2, skont il-livell tal-miri tal-ESR) ma' oġġettiv ta' newtralità klimatika bbażata fuq l-art għall-UE kollha fl-2035. Din fiha wkoll proċess ta' ppjanar għall-mitigazzjoni bbażata fuq l-art, miri nazzjonali għall-art għall-2035 (li se jiġu stabbiliti fi stadju aktar tard), u rekwiżiti ta' monitoraġġ u ta' rappurtar aġġornati.
X'inhi l-opinjoni tal-partijiet ikkonċernati differenti? Liema għażla u min jappoġġaha?
Dawk li wieġbu għall-Konsultazzjoni Pubblika Miftuħa kellhom preferenza għal miri aktar ambizzjużi tal-

LULUCF, li giet magħżula minn 45 % minnhom (l-aktar: l-akkademiċi, iċ-ċittadini tal-UE u l-NGOs). Fit-tieni post, il-miri integrati għas-settur tal-art kienu ppreferuti minn 40 % tar-rispondenti, l-aktar mis-settur privat. L-aktar għażla ppreferuta fost l-awtoritajiet pubbliċi kienet it-tishih tal-flessibbiltà mal-ESR.
C. Impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
Miri aktar ambizzjużi għas-settur tal-LULUCF se jgħibu benefiċċji ambjentali ċari minbarra n-newtralità klimatika fis-settur tal-art sal-2035, bħal kobenefiċċji għall-adattament għat-tibdil fil-klima, għall-bijodiversità u l-bijoeconomija, u inċentivi għal mudelli godda ta' negozju ("sekwestru tal-karbonju f'art agrikola") li jgġeneraw dhul addizzjonali għall-manigiers tal-art. Il-proċess ta' ppjanar integrat għas-settur tal-art u t-titjib tas-sistemi ta' monitoraġġ u ta' rappurtar se jiżguraw tfassil u implimentazzjoni tal-politika aktar effettivi.
X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?
Skont il-mudellar tal-Kummissjoni (ix-xenarju tal-politika, imsejjaħ ukoll ix-xenarju MIX), l-aktar mira ambizzjuża tal-LULUCF prevista fil-Valutazzjoni tal-Impatt (-310MtCO ₂ eq fl-2030) tista' tinkiseb bi prezz tal-karbonju modest ta' mhux aktar minn EUR 10 għal kull tunnellata ta' CO ₂ .
X'inhuma l-impatti fuq l-SMEs u fuq il-kompetittività?
Din l-inizjattiva mhux se taffettwa lill-SMEs fis-settur tal-art b'mod dirett (jiġifieri mhu se jkun hemm l-ebda rekwiżiti ta' rappurtar dirett fil-livell tal-manigiers tal-art individwali). Il-miri proposti se jixprunaw il-politiki nazzjonali ta' mitigazzjoni fis-settur tal-art, li jista' jtejjeb il-kompetittività fit-tul tas-setturi tal-bijoeconomija (eż. provvista aktar sostenibbli ta' ikel, għalf u bijomassa, u ż-żieda fir-reżiljenza għat-tibdil fil-klima).
Se jkun hemm impatti sinifikanti fuq il-baġits u l-amministrazzjonijiet nazzjonali?
Is-simplifikazzjoni tar-regoli ta' konformità se tnaqqas il-kostijiet regolatorji. It-titjib tas-sistemi ta' monitoraġġ u ta' rappurtar se jkun jinvolti xi kostijiet, iżda se jirriżulta wkoll f'użu aktar effiċjenti tas-settijiet tad- <i>data</i> u t-teknoloġiji li diġà huma ffinanzjati u disponibbli (eż. it-telerilevament) u fi proċess aktar effiċjenti ta' tehid ta' deċiżjonijiet. Ippjanar integrat għas-settur tal-art kollu jista' jibni fuq il-Pjanijiet Nazzjonali eżistenti għall-Energija u l-Klima, u se jirriżulta f'sinergiji ta' politika, eż. mal-PAK, l-Istrateġija mill-Għalqa sal-Platt, l-Istrateġija għall-Foresti u l-Istrateġija għall-Bijodiversità. L-impatti fuq il-baġits nazzjonali jirriżultaw ukoll mill-kummerċ tal-krediti tal-LULUCF, li jista' joħloq dhul għall-Istati Membri li jaqbu l-miri tagħhom.
Se jkun hemm impatti sinifikanti ohra?
Il-miri proposti huma konformi mal-kapaċitajiet ta' mitigazzjoni tal-klima u mal-kapaċitajiet ta' assorbiment tal-karbonju tal-Istati Membri u għandhom jiżguraw li jkun hemm distribuzzjoni ġusta tal-benefiċċji u l-isforzi.
Proporzjonalità?
L-għażla ppreferuta titqies proporzjonali mal-ambizzjoni klimatika oghla tal-inizjattiva "Lesti għall-mira ta' 55 %" u l-oġettiv tan-newtralità klimatika fl-2050.

D. Segwitu
Meta se tiġi rieżaminata l-politika?
Se jiġi previst rieżami regolari fil-leġislazzjoni. Dan se jkun allinjat mar-rieżami ta' leġislazzjoni oħra bħal pereżempju fil-proposta għar-Regolament dwar il-Kondiviżjoni tal-Isforzi.